

يَا أَبَا بَكْرٍ لَمْ يَعْرِفَنِي حَقِيقَةً غَيْرُ رِبِّي (حدیث نبوی)
تم ذاتِ خدا سے نہ جُدا ہو نہ خُدا ہو اللہ ہی کو معلوم ہے کیا جسا ئیے کیا ہو

آنحضرت بتمام از فرق تا قدم ہمہ نور بود (مدارج)

عقیدۃ الصالحین

فی

نورِ سید المرسلین

از قلم

مناظر اسلام حضرت صوفی سردار محمد نشان

ناظم مدرستہ جامعہ قادریہ محلہ بلال پارک گلئی کامونکی ضلع گوجرانوالہ

نورانی کتب خانہ - کامونکی

جملہ حقوق محفوظ ہیں

۲۰ محرم الحرام ۱۴۰۶ھ

ایک ہزار

آفسٹ کاغذ

انجمن طلبائے اسلام

مناظر اسلام حضرت علامہ مولانا

صوفی محمد اللہ و تتر صاحب رحمۃ اللہ علیہ

دس پور لاہور

بار اول

تعداد

طباعت

طابع

بفیضانِ نظر

ملنے کے پتے

مکتبہ رضائے مصطفیٰ گوہرانوالہ

مکتبہ شرکتِ حنفیہ گنج بخش روڈ لاہور

مکتبہ نوریہ رضویہ گنج بخش روڈ لاہور

معاونین حضرات: میاں ظہور احمد انصاری - ڈاکٹر لیاقت علی -

عبد الغفار انصاری - حاجی محمد عاشق - محمد اشرف رحمانی - مستری

خوشی محمد شاہین آباد گوہرانوالہ - جناب محمد رفیق صاحب شاہین آباد

گوہرانوالہ - حافظ محمد رفیق صاحب سادھو کے -

حرفِ اوّل

ہمارے نبی پاک علیہ الصلوٰۃ والسلام پر بعض لوگ طرح طرح کے اعتراض کرتے ہیں۔ کہ نبی صلی اللہ علیہ وسلم کی ذات اقدس نور نہیں۔ کیونکہ نور کی اولاد نہیں ہوتی۔ نور کھاتا نہیں۔ نور کے والدین نہیں ہوتے۔ خاکی نوری کا نکاح ثابت نہیں۔ فقیر نے ان تمام سوالوں کے جواب قرآن و حدیث کی روشنی میں اختصار کے ساتھ نقل کئے ہیں۔ تاکہ سادہ مسلمان اس رسالے کو پڑھ کر حقیقت سے آگاہ ہو جائیں۔ اور بد عقیدہ لوگوں کی نشان دہی کر سکیں اور صحیح العقیدہ اہل سنت والجماعت پر گامزن رہیں۔ تحریر کردہ عبارات میں اگر کوئی غلطی ہو تو قارئین کرام پڑھ کر مجھ ناچیز کو ضرور آگاہ کریں۔ اور رسالہ کو پڑھ کر میرے لئے دعائے مغفرت بھی کریں۔ اللہ تعالیٰ میری اس سعی کو قبول فرما کر ثواب دارین عطا فرما دے۔ آمین ثم آمین۔

بجاہ ظہ یٰسین صلی اللہ علیہ وسلم

نیسا آگین

سردار محمد

بِسْمِ اللَّهِ الرَّحْمَنِ الرَّحِيمِ

نَحْمَدُكَ وَنُصَلِّي عَلَى رَسُولِكَ الْكَرِيمِ وَآلِهِ وَصَحَابِهِ أَجْمَعِينَ

اما بعد

سوال :- جناب صوفی صاحب آپ نبی علیہ الصلوٰۃ والسلام کو نور مانتے ہیں یا بشر۔
جواب :- ہم نبی پاک علیہ الصلوٰۃ والسلام کو نوری بشر مانتے ہیں اور ہمارے نبی پاک صلی اللہ علیہ وسلم کی بشریت تو ملائکہ سے بھی افضل ہے۔ اور یہی سلف صالحین کا عقیدہ ہے۔

سوال :- کیا آپ نبی پاک صلی اللہ علیہ وسلم کا نور ہونا قرآن مجید سے ثابت کر سکتے ہیں۔
جواب :- ہاں جناب ہم قرآن کریم سے نبی پاک صلی اللہ علیہ وسلم کا نور ہونا ثابت کرتے ہیں۔ لیجئے پہلے قرآن پاک سے ۱۔ استدلال نقل کیا جاتا ہے۔
سورة المائدة ۶۷ آیت ۱۵۔ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ۔

ترجمہ :- بے شک اللہ تعالیٰ کی طرف سے تمہارے پاس نور آیا ہے۔ اور قرآن جو بیان کرنے والا ہے۔

نقل کردہ ترجمہ علامہ وحید الزماں غیر مقلد کی تفسیر وحیدی کا ہے۔ اسی آیت مبارک کے متعلق مفسرین اہل سنت و جماعت کی تفاسیر کے حوالے نقل کئے جاتے ہیں۔
۱۔ تفسیر ابن جریر ۱/۱۶۰ طبع بیروت، (قَدْ جَاءَكُمْ مِنَ اللَّهِ نُورٌ) یعنی بالنور قَدْ جَاءَكُمْ يَا أَهْلَ الْتَّوَادَةِ وَالْإِنجِيلِ مِنَ اللَّهِ نُورٌ
مُحَمَّدٌ صَلَّى اللَّهُ عَلَيْهِ وَسَلَّمَ (وَكِتَابٌ مُبِينٌ) هُوَ الْقُرْآنُ
۲۔ روح البیان ۳/۶۹ طبع بیروت قِيلَ الْمُرَادُ بِالْأَوَّلِ هُوَ الرَّسُولُ صَلَّى اللَّهُ

عَلَيْهِ وَسَلَّمَ وَبِالثَّانِي الْقُرْآنَ -

۳۔ روح المعانی ۱/۶ طبع تہران (قَدْ جَاءَكُمْ مِنَ اللَّهِ نُورٌ) عَظِيمٌ وَهُوَ نُورُ الْأَنْوَارِ وَالنَّبِيُّ الْمُخْتَارُ صَلَّى اللَّهُ عَلَيْهِ وَسَلَّمَ وَإِلَى هَذَا أَذْهَبَ قِتَادَةٌ وَاخْتَارَ السَّرَّاجُ -

۴۔ تفسیر الثعالبی ۱/۵۳ (قَدْ جَاءَكُمْ مِنَ اللَّهِ) هُوَ مُحَمَّدٌ صَلَّى اللَّهُ عَلَيْهِ وَسَلَّمَ وَكِتَابٌ مُبِينٌ هُوَ الْقُرْآنُ -

۵۔ تفسیر السراج المنیر ۳/۶۳ (قَدْ جَاءَكُمْ مِنَ اللَّهِ) هُوَ مُحَمَّدٌ صَلَّى اللَّهُ عَلَيْهِ وَسَلَّمَ وَكِتَابٌ مُبِينٌ هُوَ الْقُرْآنُ -

۶۔ تفسیر مراح لبید ۱/۹۶ (قَدْ جَاءَكُمْ مِنَ اللَّهِ نُورٌ) أَيْ رَسُولٌ وَهُوَ مُحَمَّدٌ صَلَّى اللَّهُ عَلَيْهِ وَسَلَّمَ وَكِتَابٌ مُبِينٌ هُوَ الْقُرْآنُ -

۷۔ تفسیر کبیر ۱/۱۸۹ (قَدْ جَاءَكُمْ مِنَ اللَّهِ نُورٌ) إِنَّ الْمُرَادَ بِالنُّورِ مُحَمَّدٌ وَبِالْكِتَابِ الْقُرْآنُ -

۸۔ تفسیر مظہری ۳/۶۸ (قَدْ جَاءَكُمْ مِنَ اللَّهِ نُورٌ) يَعْنِي مُحَمَّدٌ صَلَّى اللَّهُ عَلَيْهِ وَسَلَّمَ وَكِتَابٌ مُبِينٌ هُوَ الْقُرْآنُ -

۹۔ تفسیر نیشاپوری ۱/۱۳ زیر آیت (قَدْ جَاءَكُمْ مِنَ اللَّهِ) نُورٌ مُحَمَّدٌ أَوِ الْإِسْلَامُ وَكِتَابٌ مُبِينٌ هُوَ الْقُرْآنُ -

۱۰۔ تفسیر ابن عباس ۲/۶ (قَدْ جَاءَكُمْ مِنَ اللَّهِ نُورٌ) رَسُولٌ يَعْنِي مُحَمَّدًا (وَكِتَابٌ مُبِينٌ) بِالْحَلَالِ وَالْحَرَامِ (يَهْدِي بِهِ) بِمُحَمَّدٍ وَالْقُرْآنِ -

۱۱۔ تفسیر البحر المحیط ۳/۴۸ (قَدْ جَاءَكُمْ مِنَ اللَّهِ نُورٌ) وَقِيلَ النُّورُ الرَّسُولُ -

۱۲۔ تفسیر ابن کثیر ۳/۴ طبع بیروت (قَدْ جَاءَكُمْ مِنَ اللَّهِ نُورٌ) الَّذِي أُنْزِلَتْ عَلَى نَبِيِّهِ الْكَرِيمِ -

۱۳۔ تفسیر جامع البیان (قَدْ جَاءَكُمْ مِنَ اللَّهِ نُورٌ) اِی قرآن
او محمدؐ عَلَیْهِ الصَّلَاةُ وَالسَّلَامُ۔

۱۴۔ تفسیر بیضاوی ج ۱/۹۲ (قَدْ جَاءَكُمْ مِنَ اللَّهِ نُورٌ) قیل یراید بالنور
محمدؐ اُ صلی اللہ علیہ وسلم۔

۱۵۔ تفسیر نسفی ج ۱/۲۱۲ (قَدْ جَاءَكُمْ مِنَ اللَّهِ نُورٌ) النور محمدؐ صلی اللہ
علیہ وسلم۔

۱۶۔ الصاوی علی الجلائین ج ۱/۲۳۹ قَدْ جَاءَكُمْ مِنَ اللَّهِ نُورٌ) هو
نور النبی صلی اللہ علیہ وسلم (و کتاب) قرآن

۱۷۔ جلائین علی الکمالین ج ۱/۹۷ (قَدْ جَاءَكُمْ مِنَ اللَّهِ نُورٌ) هو النبی
صلی اللہ علیہ وسلم (و کتاب) قرآن

۱۸۔ تفسیر الخازن علی المعالم التنزیل (قَدْ جَاءَكُمْ مِنَ اللَّهِ نُورٌ)
یعنی محمدؐ صلی اللہ علیہ وسلم (و کتاب مبین) یعنی القرآن

۱۹۔ تفسیر حسینی اردو ج ۲/۲۰۲ (قَدْ جَاءَكُمْ مِنَ اللَّهِ نُورٌ) مفسروں نے کہا ہے
کہ نور تو حضرت صلی اللہ علیہ وسلم ہیں اور کتاب مبین قرآن شریف ہے۔ اب
تفاسیر و ہابیہ کے حوالے نقل کئے جاتے ہیں۔

۲۰۔ فتح القدیر للشوکانی ج ۲/۲۳ (قَدْ جَاءَكُمْ مِنَ اللَّهِ نُورٌ) قال الزجاج
النور محمدؐ صلی اللہ علیہ وسلم (و کتاب مبین) القرآن

۲۱۔ تفسیر فتح البیان للنوابع صدیق الحسن بھوپالی ج ۳/۳۵ (قَدْ جَاءَكُمْ
مِنَ اللَّهِ نُورٌ) قال الزجاج النور محمدؐ صلی اللہ علیہ وسلم

(و کتاب المبین) القرآن۔

۲۲۔ تفسیر موضح القرآن ج ۱/۱۰۲ (قَدْ جَاءَكُمْ مِنَ اللَّهِ نُورٌ) روشنی محمدؐ صلی اللہ

علیہ وآلہ وسلم ہیں۔ اور کتاب قرآن ہے۔ راہ دکھاتا ہے۔ اللہ تعالیٰ ساتھ اس
روشنی کے یا کتاب کے۔

۲۳۔ تفسیر ثنائی ج ۱/۳۶۲ تمہارے پاس اللہ کا نور محمد صلی اللہ علیہ وسلم اور روشن کتاب
قرآن شریف آئی۔

۲۴۔ تفسیر محمدی ج ۲/۲۱ از جانب خدا نوری و کتاب روشن یعنی قرآن
بعض خیانت ظاہر کرے تے بعضوں کو گردانے

نور مراد محمد یا اسلام جو ہیں رہبانے

۲۵۔ مدارج النبوة فارسی ج ۲/۳۵۲ ازاں جملہ اسم النور است و ایں اسم ذاتی است
لَقَدْ جَاءَكُمْ مِنَ اللَّهِ نُورٌ، یعنی بحمد و کتاب مبین یعنی القرآن
لیجئے اب تفاسیر شیعہ حضرات کے حوالے نقل کئے جاتے ہیں۔

۲۶۔ تفسیر مجمع البیان ج ۱/۱۴۴ (قَدْ جَاءَكُمْ مِنَ اللَّهِ نُورٌ) یعنی بالنور محمد
صلی اللہ علیہ وسلم

۲۷۔ تفسیر منہاج الصادقین ج ۳/۱۹۹ و نزد بعض مراد بنور حضرت رسالت کہ مردمان
باد مہتدی میشوند اول ما خلق اللہ نوری۔ فقیر نے اکثر تفاسیر سے ثابت
کر دیا۔ کہ ہمارے نبی پاک علیہ الصلوٰۃ والسلام نور ہیں اور بالقرآن ثابت ہے۔
اور حضور علیہ الصلوٰۃ والسلام کے نور کا انکار کرنے والا قرآن کریم کا منکر ہے۔
نصوص قطعیہ کا منکر کافر ہے۔

آیت نمبر ۲:- یُرِيدُ أَنْ يُلْطِفُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ
وَكُوْكَرَ الْكَافِرُونَ۔ (الصف۔ القرآن)

آیت نمبر ۳:- یُرِيدُ أَنْ يُلْطِفُوا نُورَ اللَّهِ بِأَفْوَاهِهِمْ وَيَا بِي اللَّهِ إِلَّا
أَنْ يُّنِمْ نُورُهُ وَكُوْكَرَ الْكَافِرُونَ۔ التوبہ ۳۲

ان دونوں آیات کا مفہوم ایک ہی ہے۔ ان دونوں آیات کے متعلق اختصار سے نقل کیا جاتا ہے۔

۲۸۔ تفسیر درمنثور ۳/۲۳۱ عن الضحاك رضي الله عنه في قوله يريدون ان يطفئوا نورا الله يقول يريدون ان يهلك محمد صلى الله عليه وسلم ترجمہ :- حضرت ضحاك رضي الله عنه سے روایت ہے کہ کافر چاہتے ہیں کہ وہ اللہ کے نور محمد صلی اللہ علیہ وسلم کو ہلاک کر دیں۔

۲۹۔ تفسیر الخازن علی المعالم ۳/۸۴ زیر آیت (یریدون ان یطفئوا نور اللہ) قیل المراد من النور الدلائل الدالة علی صحته۔

نبوتہ صلی اللہ علیہ وسلم۔ کہا گیا کہ نور سے مراد نبی پاک صلی اللہ علیہ وسلم کی نبوت پر دلائل دلالت کرنے والے ہیں۔ فقیر نے قرآن کریم کی تین آیات سے نبی پاک صلی اللہ علیہ وسلم کا نور ہونا ثابت کیا ہے۔ اب انکار کی گنجائش باقی نہ رہی۔

سوال :- ان تمام آیات سے تو نبی پاک صلی اللہ علیہ وسلم کا نور ہدایت ہونا ثابت ہے نہ کہ نور حقیقی۔

جواب :- ہمارے نبی پاک صلی اللہ علیہ وسلم کی ذات نور ہے۔ بلکہ نور علی نور ذات ہے۔ جناب نے کتنا لغو سوال کیا ہے۔ کہ نبی پاک صلی اللہ علیہ وسلم نور ہدایت ہی ہیں۔ جناب پہلے ذات نور ہوگی تو نور ہدایت بنے گی۔ جناب کا سوال بھی آپ کو مفید ثابت نہیں ہوگا۔ کیونکہ نور سے ہی اندھیرے میں ہدایت لی جاتی ہے۔ اگر ذات کو نور نہیں مانتے تو ہدایت چہ معنی دارد۔ مفسرین کرام اور محدثین کرام نے نور کی یوں تعریف لکھی ہے۔ حقیقۃ النور هو الظاهر بنفسه المظهر لغيره۔ نور کی حقیقت یہ ہے کہ وہ خود نور ہوتا ہے۔ اور دوسروں کو نور بنانے والا ہوتا ہے۔

سوال :- جناب نے صرف نور والی آیات ہی نقل کی ہیں۔ اور بشریت والی نقل کرنا قصداً چھوڑ گئے۔ سورہ کہف میں ضرباً آیت موجود ہے۔ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ اس آیت سے نبی پاک کا ہماری مثل ہونا بشر ثابت ہے۔ اور آپ نور کی بار بار رٹ لگا رہے ہیں۔

جواب :- جناب میں نے پہلے بھی ذکر کیا ہے کہ ہم نبی پاک صلی اللہ علیہ وسلم کو نوری بشر مانتے ہیں۔ اگر آپ کی حقیقت بشری ہے تو جناب نبی پاک صلی اللہ علیہ وسلم کا سایہ ثابت کریں۔ باقی جناب کی نقل کردہ آیت بھی جناب کے منافی ہے۔ لو خود صیاد اپنے جال میں پھنس گیا۔ سورہ کہف کی آیت کے الفاظ نبی پاک صلی اللہ علیہ وسلم نے بطور عاجزی کہے ہیں۔ اکثر مفسرین یہی فرماتے ہیں۔ لیجئے جناب کی تسلی کے واسطے جناب کے مسلم بزرگ اسماعیل دہلوی کی عبارت نقل کئے دیتا ہوں عبارت پوری یوں ہے۔

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ إِنَّمَا إِلَهُكُمُ اللَّهُ وَاحِدٌ وَلَا يَخْفَىٰ أَنَّ الْمُخَاطَبِينَ بِقَوْلِهِ إِنَّمَا أَنَا بَشَرٌ مِّثْلُكُمْ هُمُ الْمُشْرِكُونَ فَكَيْفَ مَثَلُ اللَّهِ تَعَالَىٰ فِي الْبَشَرِيَّةِ نَبِيَّهِ بِالْمُشْرِكِينَ الَّذِينَ ثَبَتَ نَجَاسَتُهُمْ فِي الْقُرْآنِ - تفوية الايمان ص ۳۱۷

ترجمہ :- اے نبی ان سے کہہ دے کہ میں بھی تم جیسا ایک آدمی ہوں۔ مجھ پر اس بات کی وحی آتی ہے کہ تمہارا معبود خدائے یکتا ہے۔ اور یہ بات پوشیدہ نہیں کہ مِثْلُكُمْ کا خطاب مشرکین کی طرف ہے۔ پس اللہ تعالیٰ نے اپنے نبی کو بشریت میں ان مشرکوں کے برابر کیوں کر دیا جن کی نجاست قرآن سے ثابت ہے۔ کیونکہ اللہ تعالیٰ کا قول ہے۔ کہ مشرک ناپاک ہیں۔ لیجئے ایک اور حوالہ ملاحظہ فرمائیے جو جناب کے بھی مسلم بزرگ ہیں۔

فرمایا:- اپنے کو دیوبندی کہنے کی کیا ضرورت ہے۔ بس اہل سنت و جماعت کہہ دیا کرو۔

فرمایا:- بعض لوگ نور و بشر کے جھگڑے میں پڑے رہتے ہیں۔ یہ نازک مقام ہے۔ کسی وقت بے ادبی سے بشر کہہ دیا تو پیغمبر کی تنقیص لازم آئے گی۔ جس سے ایمان سلب ہونے کا اندیشہ ہے۔ تذکرہ ادریس کاندھلوی ص ۱۶۳ طبع پاکستان۔ ہماری نقل کردہ دونوں عبارتیں جناب کے مسلم دو بزرگوں کی ہیں۔ اسماعیل دہلوی کی عبارت سے ثابت ہوا۔ کہ **مَثَلُکُمْ** کا خطاب مشرکین کو ہے مومنین کو نہیں۔ لہذا حضور علیہ السلام کسی اُمتی کی مثل نہیں ہیں۔ اگر کسی نے مماثلت کا دعویٰ کرنا ہو تو پہلے وہ مشرک پلید ہونے کا دعویٰ کرے تب بات بنے گی۔ اور مومنین میں سے کسی نے بھی حضور صلی اللہ علیہ وسلم کی مثلیت کا دعویٰ کیا ہو۔ کوئی ایک مثال نہیں پیش کر سکتا ہے۔ اور دوسری عبارت ادریس کاندھلوی نے تو صاف صاف لکھ دیا ہے۔ کہ جو نبی پاک صلی اللہ علیہ وسلم کو بشر کہے وہ بے ادب گستاخ ہے۔ اور اُس کا ایمان سلب ہو جائے گا۔ اب جناب کی مرضی ہے۔ اگر ایمان سے خارج ہونا ہے تو بشر بشر کی رٹ لگاتے رہیں۔ ورنہ ایسے عقیدے سے توبہ کریں۔ جو قرآن و حدیث اور سلف صالحین کے عقیدے کے خلاف ہے۔ بلکہ نبی پاک کا خود فرمان ہے **لَسْتُ كَاَحَدٍ مِنْكُمْ** مشکوٰۃ ثریف ص ۱۱۱ میں نہیں ہوں تم میں سے کسی کی مثل۔

سوال:- جناب صوفی صاحب حدیث **اَوَّلُ مَا خَلَقَ اللهُ نُوْرًا** کی سند پیش کریں۔ میں نے بہت سے علماء سے استفسار کیا لیکن کوئی شافی جواب نہیں ملا۔ معلوم ہوا کہ یہ الفاظ مستند نہیں۔

جواب:- جناب پہلے آپ نے بشریت کا مسئلہ چھیڑا تو اُس میں جناب کو مُنہ کی کھانی پڑی۔ اب **اَوَّلُ** خَلَقَ ہونے کا مسئلہ زیر بحث لے آیا۔ اس میں بھی

آپ کو ندامت اٹھانی پڑے گی۔

لیجیئے کتب حدیث سے اس حدیث کے حوالے نقل کئے جاتے ہیں۔

وَرَوَى عَبْدُ الرَّزَّاقِ بِسَنَدٍ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ بِأَيِّ أُنْجِي أَخْبِرْنِي عَنْ أَوَّلِ شَيْءٍ خَلَقَهُ اللَّهُ تَعَالَى قَبْلَ الْأَشْيَاءِ قَالَ يَا جَابِرُ إِنَّ اللَّهَ تَعَالَى خَلَقَ قَبْلَ الْأَشْيَاءِ نُورَ نَبِيكَ مِنْ نُورِهِ۔

الانوار المحمدية علامہ یوسف نبھانی ص ۱۳ مواہب اللدنیہ اردو ص ۹۹

ترجمہ :- حضرت امام عبدالرزاق اپنی کتاب مصنف عبدالرزاق میں اپنی سند کے ساتھ سیدنا جابر بن عبد اللہ انصاری رضی اللہ عنہ سے روایت کرتے ہیں۔ کہ حضرت جابر رضی اللہ عنہ نے بارگاہ رسالت میں عرض کیا یا رسول اللہ میرے ماں باپ آپ پر قربان ہوں مجھے خبر دیجیئے کہ وہ پہلی چیز کون سی ہے۔ جسے اللہ تعالیٰ نے تمام اشیاء سے پہلے پیدا کیا۔ تو آپ نے ارشاد فرمایا۔ اے جابر بیشک اللہ تعالیٰ نے سب اشیاء سے پہلے تیرے نبی علیہ الصلوٰۃ والسلام کا نور اپنے نور سے پیدا فرمایا۔

قَدْ قَالَ الْأَشْعَرِيُّ إِنَّهُ تَعَالَى نُورٌ لَيْسَ كَالْأَنْوَارِ وَالسَّوْحُ النَّبَوِيَّةُ الْقَدْسِيَّةُ لَمَعَةٌ مِنْ نُورِهِ وَالْمَلَأَتْهُ شَرُّ تِلْكَ الْأَنْوَارِ وَقَالَ صَلَّى اللَّهُ عَلَيْهِ وَسَلَّمَ أَوَّلُ مَا خَلَقَ اللَّهُ نُورِي وَمِنْ نُورِي خَلَقَ كُلَّ شَيْءٍ۔

مطالع المسرات للعلامہ فاسی ص ۲۶۵ خاتم النبیین نور شاہ دیوبندی ص ۱۴ فارسی۔ بے شک امام ابوالحسن اشعری رضی اللہ عنہ فرماتے ہیں۔ کہ اللہ تعالیٰ ایسا نور ہے جو کسی کی مثل نہیں ہے۔ اور حضور پر نور صلی اللہ علیہ وسلم کی روح مقدس اسی نور کی چمک ہے۔ اور فرشتے انہی نوروں کے جھڑے ہوئے پھول ہیں۔ اور فرمایا رسول اللہ

صلی اللہ علیہ وسلم نے کہ سب سے پہلے اللہ تعالیٰ نے میرا نور بنایا اور میرے ہی نور سے ہر چیز پیدا فرمائی۔

قال ابن حجر اختلف الروایات فی اوّل المخلوقات وحاصلها كما بنیتہ فی شرح شمائل الترمذی ان اوّلها النور الذی خلق منه علیہ الصلوٰۃ والسلام ثم الماء ثم العرش۔ مرقاۃ الحج

ترجمہ :- علامہ ابن حجر نے کہا ہے۔ کہ پہلی مخلوق کے متعلق روایات مختلف ہیں۔ اور ان کا حاصل یہ ہے۔ جیسا کہ میں نے شرح شمائل ترمذی میں مفصل بیان کیا ہے۔ کہ سب سے اوّل نبی کریم صلی اللہ علیہ وسلم کا نور خلق ہوا۔ پھر پانی پھر عرش۔

نیز فرمایا سب سے پہلے اللہ تعالیٰ نے نور محمدی کو پیدا کیا پھر اس نور سے قلم ستر حجاب اور ان کے فرشتے پیدا کئے۔ پھر لوح کو پیدا کیا۔ پھر اس کے کمال اور انعقاد سے پہلے ہی عرش ارواح، جنت اور برزخ کو پیدا کیا عرش کو نور سے پیدا کیا اور اس نور کو نورِ کرم یعنی نورِ محمدی سے پیدا کیا۔ الا بریز اردو ص ۶۷ عربی صفحہ ۲۶ طبع مصر جمال مصطفیٰ صادق سیالکوٹی ص ۳۷

وَسَوَّیْ اَوَّلُ مَا خَلَقَ اللّٰهُ نُورِیْ۔ اور روایت کیا گیا ہے۔ کہ خدا تعالیٰ نے سب سے اوّل میرا نور پیدا فرمایا ج ۱۴ مرقاۃ منقول از سر اجا منیرا علامہ ہزاروی علیہ الرحمۃ۔

در حدیث صحیح وارشده است اَوَّلُ مَا خَلَقَ اللّٰهُ نُورِیْ۔ مدارج النبوة ۲ صحیح حدیث میں مذکور ہے۔ کہ سب سے پہلے اللہ تعالیٰ نے نبی پاک صاحب لولاک کا نور پیدا فرمایا۔

وَجَاءَ: اَوَّلُ مَا خَلَقَ اللّٰهُ نُورِیْ: وَفِي رَوَايَةِ اَوَّلُ مَا خَلَقَ اللّٰهُ الْعَقْلُ قَالَ الشَّيْخُ عَلِيّ الْخَوَاصُّ وَمَعْنَاهُمَا وَاحِدٌ لِأَنَّ حَقِيقَتَهُ صَلَّی اللّٰهُ

عَلَيْهِ وَسَلَّمَ يُعْبَرُ عَنْهَا بِالْعَقْلِ الْأَوَّلِ وَتَارَةً بِالنُّورِ فَارَوَاهُ الْأَنْبِيَاءُ
وَالْأَوْلِيَاءُ مُسْتَمْدَةً مِنْ رُوحِ مُحَمَّدٍ صَلَّى اللَّهُ عَلَيْهِ وَسَلَّمَ سِيرَةَ حَلْبِيَّةٍ عَرَبِيَّةٍ
جِزَا صَفْحَةُ ۲۴۰ مَطْبُوعَةٌ مَهْرًا -

ترجمہ: اور آیا ہے۔ ایک حدیث میں اللہ تعالیٰ نے سب سے پہلے میرے نور کو پیدا
فرمایا اور اسی طرح ایک حدیث میں آیا ہے کہ سب سے پہلے اللہ تعالیٰ نے قلم کو پیدا فرمایا۔
شیخ علی خواص رحمۃ اللہ علیہ فرماتے ہیں معنی دونوں کے ایک ہیں بے شک حقیقت
محمدیہ علیہ الصلوٰۃ والسلام کو اہل عقل ہونے سے تعبیر کیا گیا اور نور سے۔ پس انبیاء کرام
اور اولیاء کرام کی رو میں نبی پاک صلی اللہ علیہ وسلم سے امداد مانگنے والی ہیں۔

وَعَنْ عَلِيِّ بْنِ الْحُسَيْنِ رَضِيَ اللَّهُ تَعَالَى عَنْهُمَا عَنْ أَبِيهِ عَنْ جَدِّهِ
إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ كُنْتُ نُورًا بَيْنَ يَدَيِ رَبِّي قَبْلَ خَلْقِ
آدَمَ عَلَيْهِ الصَّلَاةُ وَالسَّلَامُ بِأَرْبَعَةِ عَشَرَ أَلْفَ عَامٍ وَابْنُ هَرِيرَةَ
سَمِعَ اللَّهَ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ قَالَ
يَا جَبْرِئِيلُ كَمْ عَمَرْتُ مِنَ السِّنِينَ فَقَالَ يَا رَسُولَ اللَّهِ لَسْتُ أَعْلَمُ
غَيْرَ أَنَّ فِي الْحِجَابِ الرَّابِعِ نَجْمًا يُطْلَعُ فِي كُلِّ سَبْعِينَ أَلْفَ سَنَةٍ مَرَّةً
رَأَيْتُهُ اثْنِينَ وَسَبْعِينَ أَلْفَ مَرَّةً فَقَالَ يَا جَبْرِئِيلُ وَعَنْ قِيَّ رَجُلٍ جَلِيلٍ
أَنَّهُ ذَلِكِ الْكَوْكَبُ رَوَاهُ الْبُخَارِيُّ سِيرَةَ حَلْبِيَّةٍ ۴۹ رُوحُ الْبَيَانِ ۵۴۳ جَوَاهِرُ الْبَحَارِ ۳۱۹ ج
علی بن حسین نے اپنے باپ سے انہوں نے اپنے دادا سے روایت کیا۔ کہ تحقیق نبی
پاک صلی اللہ علیہ وسلم نے فرمایا کہ میں آدم علیہ السلام کے پیدا ہونے سے چودہ ہزار
سال پہلے اللہ تعالیٰ کے ہاں نور تھا۔ دوسری حدیث میں ہے۔ سیدنا ابو ہریرہ رضی اللہ
عنه نے روایت کیا کہ تحقیق رسول اللہ صلی اللہ علیہ وسلم نے سیدنا جبرئیل علیہ السلام
سے پوچھا۔ کہ اے جبرئیل تیری عمر کتنی ہے۔ تو سیدنا جبرئیل نے عرض کی یا

رسول اللہ میں نہیں جانتا سوائے اس کے کہ چوتھے حجاب پر ایک ستارہ ستر ہزار سال بعد طلوع ہوتا۔ میں نے اس کو بہتر ہزار مرتبہ دیکھا ہے۔ تو آپ نے جبریل علیہ السلام سے فرمایا۔ مجھے اپنے رب کے عزت و جلال کی قسم وہ ستارہ میں ہی ہوں۔ نقل کردہ عبارت سے واضح ہو گیا کہ نبی کریم علیہ الصلوٰۃ والسلام کا نور پاک تمام مخلوق سے چودہ ہزار سال پہلے تھا۔ علامہ شہاب الدین خفاجی حضور علیہ السلام کے اول نور ہونے کے متعلق بھی اسی طرح رقم طراز ہیں :-

بقولہ صلی اللہ علیہ وسلم ان اللہ تعالیٰ خلق نوراً قبل ان یخلق آدم علیہ الصلوٰۃ والسلام باربعة عشر الف عام کما رواہ ابن القطان نسیم الریاض $\frac{۲۰۱}{ج ۲}$ طبع بیروت۔

نبی پاک صلی اللہ علیہ وسلم کا فرمان ہے کہ اللہ تعالیٰ نے میرے نور کو آدم علیہ الصلوٰۃ والسلام کے پیدا کرنے سے چودہ ہزار سال پہلے پیدا فرمایا۔

شاہ ولی اللہ محدث دہلوی نے بھی اسی حدیث کو صحیح کہا ہے۔
أَوَّلُ مَا خَلَقَ اللَّهُ نُورِيَّ - انتباه فی سلاسل اولیاء اللہ ص ۹۲ فیوض الحرمین

ص ۹۸-۲۹۶

اب مجدد پاک رحمۃ اللہ علیہ کا فیصلہ اسی حدیث کے متعلق پڑھیے :-
أَوَّلُ مَا خَلَقَ اللَّهُ نُورِيَّ وَقَالَ عَلَيْهِ وَعَلَى آلِهِ الصَّلَاةُ وَالسَّلَامُ خُلِقْتُ مِنْ نُورِ اللَّهِ وَالْمُؤْمِنُونَ مِنْ نُورِيَّ - مکتوب ۱۲۲ دفتر دوم ص ۵۶۴
۵۷۳ مطبوعہ ترکی۔

نبی علیہ الصلوٰۃ والسلام نے فرمایا کہ اللہ تعالیٰ نے میرے نور کو سب سے پہلے پیدا فرمایا اور میں اللہ تعالیٰ کے نور سے پیدا کیا گیا ہوں اور تمام مومنین میرے نور سے پیدا کئے گئے ہیں۔

اب دیوبندی حضرات کے مسلم بزرگ کا عقیدہ نقل کیا جاتا ہے۔

لَوْلَا كَمَا خَلَقْتَ الْاَفْلَاكُ اَوَّلَ مَا خَلَقَ اللهُ نُورِي
بارگاہ رسالت اور بزرگان دیوبند ص ۳۵۳ اشہاب الثاقب حسین احمد مدنی کی ص ۴۲
امداد السلوک ص ۱۵۷ تفسیر الکوثر ص ۲۲۶ ابن تیمیہ کی۔

لیجئے ملا علی قاری علیہ الرحمۃ کا عقیدہ ملاحظہ فرمائیے :-

اَوَّلُ مَا خَلَقَ اللهُ نُورِي موضوعات کبیر عربی ص ۱۴۹

اسی حدیث کے متعلق بانی مدرسہ دیوبند رشید احمد گنگوہی یوں لکھتا ہے۔

اَوَّلَ مَا خَلَقَ اللهُ نُورِي وَلَوْلَا كَمَا خَلَقْتَ الْاَفْلَاكُ

یہ حدیثیں کتب صحاح میں موجود نہیں ہیں مگر شیخ عبدالحق رحمہ اللہ نے اول ما خلق
اللہ نورے کو نقل کیا ہے اور بتایا ہے کہ اس کی کچھ اصل ہے فتاویٰ رشیدیہ
ص ۳۷۳ مطبوعہ پاکستان۔

وَفِي النَّاسِ الْمَجِيلِ اِنَّ اللّٰهَ خَلَقَ اَوَّلًا نُّورًا سَوَّلَ اللّٰهُ صَلَّى اللّٰهُ
عَلَيْهِ وَسَلَّمَ قَبْلَ الْعَرْشِ وَالْكُرْسِيِّ وَاللَّوْحِ وَالْقَلَمِ وَالسَّمَاءِ وَالْاَرْضِ
وَالْجَنَّةِ وَالنَّاسِ۔
التاریخ الخمیس ص ۷۱

قال رسول الله صلى الله عليه وسلم اول ما خلق الله روحی
النورے۔ التاریخ الخمیس ص ۱۹

عن ابی ہریرۃ انہم قالوا یا رسول اللہ صلی اللہ علیہ وسلم
متی وجبت لک النبوة قال آدم بین الروح والجسد۔

رواہ الترمذی وقال حدیث حسن التاریخ الخمیس ص ۲۰

سوال :- جناب صوفی صاحب نبی پاک کی ذات کے نور ہونے کے متعلق
وضاحت فرمائیے۔

جواب: جناب ہمارے نبی صلی اللہ علیہ وسلم کی ذات نور ہے اور اس کے متعلق اختصار سے دلائل نقل کئے جاتے ہیں۔ حدیث نمبر ۱۸۷۱ حضرت قتادہ بن نعمان رضی اللہ عنہ جو کہ صحابہ کرام میں سے ہیں۔ ایک ابرو بارہاں کی اندھیری رات انہوں نے نماز عشاء حضور علیہ السلام کے ساتھ گزاری۔ حضور نے ایک کھجور کی ٹہنی ان کے ہاتھ میں دے کر فرمایا۔ اسے لے جاؤ۔ یہ راستہ میں ارد گرد دس دس گز روشنی دے گی جب تم گھر پہنچو گے تو تو اس میں ایک کالا سانپ دیکھے گا۔ تم اسے مار کر پھینک دینا۔ (رواہ ابوالنعیم) حدیث نمبر ۲ صحیح بخاری اور دیگر کتابوں میں مذکور ہے کہ حضرت عباد بن بشر اور اسید بن حضیر ایک اندھیری رات میں حضور کی خدمت سے نکلے ان دونوں کے ہاتھوں میں لاکھیاں تھیں راستہ میں ان میں سے ایک لاکھی روشن ہو گئی یہ اس کی روشنی میں چلتے رہے۔ حقیقت یہ ہے کہ آپ خود عین نور تھے حدیث نمبر ۳ ابوالنعیم بروایت حمزہ اسلمی نقل کرتے ہیں۔ کہ انہوں نے فرمایا ہم حضور علیہ السلام کے ساتھ ایک سفر میں تھے۔ جب اندھیری رات میں ہم حضور سے جدا ہوئے تو میری انگلیاں روشن ہو گئیں۔ اور اس کی روشنی میں ہم باہم مل گئے اور کوئی ایک ہلاک نہ ہوا۔ (مدارج النبوة اردو ص ۲۱۳ جز اول طبع پاکستان)

اب سایہ نہ ہونے اور نور کی اولاد ہونے کے متعلق حوالہ جات نقل کئے جاتے ہیں۔ حضور اکرم صلی اللہ علیہ وسلم کا سایہ نہ تھا۔ نہ آفتاب کی روشنی میں نہ چاند کی چاندنی میں۔ (مدارج النبوة اردو ص ۲۱۳ جز اول الخصال نص البکری عربی ص ۶۸ اردو ص ۱۶۹ سیر حلبیہ ص ۳۸۱ نسیم الریاض نہ حاشیہ علی القاری عربی ص ۲۸۲-۲۸۱ مکتوبات مجدد ص ۵۱ دفتر دوم۔ التاريخ الخمیس ج ۱ ۲۱۹ تفسیر مدارک ج ۳ عقیدہ سیدنا عثمان رضی اللہ عنہ کا کہ نبی پاک کا سایہ نہیں تھا۔ کتاب الوفا لابن جوزی ص ۵۷ حجة اللہ علی العالمین ص ۴۹-۴۸۶ للنہبانی شفا شریف ص ۲۴۳ تمام صحابہ کرام اور محدثین کا عقیدہ ہے کہ حضور علیہ السلام کا سایہ نہ تھا اور آپ صلی اللہ تعالیٰ علیہ وسلم مستقیم رہنے کی توفیق عطا فرمائے۔

نور آباد۔ فتح گڑھ سیالکوٹ

